

# **Aqa ka Mahina (Volume 2)**

**Mulana Muhammad Ilyas Attar Qadri (Damat Barkatuhumul Aaliya)**

الْحَمْدُ لِلّٰهِ رَبِّ الْعَالَمِينَ وَالصَّلٰوةُ وَالسَّلَامُ عَلٰى نَبِيِّنَا مُسَلَّمٍ  
أَمَّا بَعْدُ فَأَعُوذُ بِرَبِّ الْوَرَمِ مِنَ الشَّيْطَنِ الرَّجِيمِ إِسْمَ اللّٰهِ الرَّحْمٰنِ الرَّحِيمِ

## عاشقِ درود و سلام کا مقام

حضرت سیدنا شیخ ابو بکر شبلی رحمۃ اللہ تعالیٰ علیہ ایک روز بغداد معلیٰ کے جید عالم حضرت سیدنا ابو بکر مجاہد علیہ رحمۃ اللہ الواحد کے پاس تشریف لائے۔ حضرت سیدنا ابو بکر مجاہد علیہ رحمۃ اللہ الواحد نے فوراً کھڑے ہو کر ان کو گلے لگالیا اور پیشانی چوم لی، پھر بڑی تعظیم کے ساتھ اپنے پاس بٹھالیا۔ حاضرین نے حضرت سیدنا ابو بکر مجاہد علیہ رحمۃ اللہ الواحد سے عرض کیا، کہ آپ اور اہل بغداد آج تک انہیں دیوانہ کہتے رہے ہیں مگر آج ان کی اس قدر تعظیم کیوں؟ حضرت سیدنا ابو بکر مجاہد علیہ رحمۃ اللہ الواحد نے جواب دیا کہ میں نے یوں ہی ایسا نہیں کیا، الحمد للہ آج رات میں نے خواب میں یہ ایمان افروز منظر دیکھا کہ حضرت سیدنا ابو بکر شبلی رحمۃ اللہ تعالیٰ علیہ بارگاہ رسالت میں حاضر ہوئے تو سرکارِ دو عالم، نورِ مجسم، شاہ بنی آدم صلی اللہ تعالیٰ علیہ والہ وسلم نے کھڑے

ہو کر ان کو سینے سے لگالیا اور پیشانی کو بوسہ دے کر اپنے پہلو میں بٹھا لیا۔ میں  
مزوج و صلی اللہ تعالیٰ علیہ وآلہ وسلم

نے عرض کیا، یا رسول اللہ! شبلی پر اس قدر شفقت کی وجہ؟ اللہ عز و جل کے محبوب،

دانائے غیوب، مُنَزَّهٌ عَنِ الْعُيُوبِ صلی اللہ تعالیٰ علیہ وآلہ وسلم نے (غیب کی خبر دیتے

ہونے) فرمایا کہ یہ ہر نماز کے بعد یہ آیت پڑھتا ہے، لَقَدْ جَاءَكُمْ رَسُولٌ مِّنْ

أَنفُسِكُمْ عَزِيزٌ عَلَيْهِ مَا عَنِتُّمْ حَرِيصٌ عَلَيْكُمْ بِالْمُؤْمِنِينَ رَءُوفٌ فَرَّحِيمٌ

اور اس کے بعد مجھ پر درود پڑھتا ہے۔ (جذب القلوب اردو ص ۲۷۱)

صلوا عَلَى الْحَبِيبِ! صَلَّى اللَّهُ تَعَالَى عَلَى مُحَمَّدٍ

## سِبْرِ پِرْجَه

امیر المؤمنین حضرت سید ناصر بن عبد العزیز رضی اللہ تعالیٰ عنہ سے ایک مرتبہ  
شعبان المعمظم کی پندرہویں شب عبادت میں مصروف تھے۔ سر اٹھایا تو ایک

”سِبْرِ پِرْجَه“ ملا جس کا نور آسمان تک پھیلا ہوا تھا، اس پر لکھا تھا، ”هذہ براءۃ“

”مِنَ النَّارِ مِنَ الْمَلِكِ الْعَزِيزِ لِعَبْدِهِ عُمَرَ بْنِ عَبْدِالْعَزِيزِ“ یعنی خدائے مالک و

غالب اللہ عز و جل کی طرف سے یہ ”جہنم کی آگ سے براءت نامہ“ ہے جو اس کے

بندے عمر بن عبد العزیز کو عطا ہوا ہے۔“ (تفسیر روح البیان ج ۸ ص ۲۰۴ مطبوعہ دار الفکر بیروت)

**سُبْحَنَ اللَّهِ عَزُوجَلٌ مِّيَثْمَةَ مِيَثْمَةَ اسْلَامِيَّ بِهَائِيُّو!**

اس حکایت میں جہاں امیر المؤمنین سید ناصر بن عبد العزیز رضی اللہ تعالیٰ عنہ کی عظیم فضیلت کا اظہار ہے وہیں شب براءت (براءۃ) کی عظمت و شرافت کا ظہور بھی ہے۔ الحمد لله عزوجل یہ مبارک شب جہنم کی بھڑکتی آگ سے براءت (یعنی چھٹکارا) پانے کی رات ہے اسی لئے اس رات کو شب براءت کہا جاتا ہے۔ یہ عظیم رات ہی کیا، بلکہ سارے کا سارا شعبان ہی برکتوں اور رحمتوں کی کان ہے، اسکی عظمت و شان کے بیان کیلئے تو اتنا ہی کافی ہے کہ

(آقا صلی اللہ تعالیٰ علیہ والہ وسلم کا مہینہ

رسول اکرم، نور مجسم، شاہ نبی آدم، شافع امام صلی اللہ تعالیٰ علیہ والہ وسلم کا شعبان المعظم کے بارے میں فرمان ملکر م ہے،

”شعبان میرا مہینہ ہے اور رمضان اللہ کا مہینہ ہے۔“

(الجامع الصَّغِير رقم الحديث ۴۸۸۹ ص ۱ مطبوعہ دار الكتب العلمية بیروت)

## شَعْبَانَ كِي تَجَلِّيَات وَبَرَكَاتٍ

لفظ "شعبان" میں پانچ حروف ہیں، ش، ع، ب، ا، ن۔ سیدنا غوث اعظم، محبوب سُبحانی، قنیدِ نورانی، شیخ عبد القادر جیلانی قده سرڑہ الرثابی نقل فرماتے ہیں، "ش سے مراد شرف یعنی بُرُزگی، ع سے مراد علوٰ یعنی بلندی، ب سے مراد بُرٰز یعنی بھلائی و احسان، ا سے مراد الْفَت اور ن سے مراد نُور ہے تو یہ تمام چیزیں اللہ تعالیٰ اپنے بندوں کو اس مہینے میں عطا فرماتا ہے، یہ وہ مہینہ ہے جس میں نیکیوں کے دروازے کھول دیئے جاتے ہیں، برکات کا نزول ہوتا ہے، خطایں ترک کر دی جاتی ہیں اور گناہوں کا گفارہ ادا کیا جاتا ہے، اور خیر الْبَرِّیه سید الْوَرَیه مصطفیٰ صلی اللہ تعالیٰ علیہ وآلہ وسلم پر گروہ پاک کی کثرت کی جاتی ہے، اور یہ نبی مختار صلی اللہ تعالیٰ علیہ وآلہ وسلم پر گروہ بھیجنے کا مہینہ ہے۔" (غُنْيَةُ الطَّالِبِينَ ج ۱ ص ۲۴۶ مطبوعہ دار الحیاء التراث العربی بیروت)

## صَحَابَهُ كِرامَهُ كِذَبَهُ عَلَيْهِمُ الرَّضْوَانُ

حضرت سیدنا اُس بن مالک رضی اللہ تعالیٰ عنہ فرماتے ہیں، "ماہ شعبان کا چاند نظر

آتے ہی صَحَابَةَ كَرَامَ عَلَيْهِمُ الرَّضْوَانِ تِلَاوَتُ قُرْآنِ پاکِ میں مشغول ہو جاتے، اپنے  
اموال کی زکوٰۃ نکالنے تاکہ کمزور و مسکین لوگ ماہِ رمضان کے روزوں کے لئے<sup>تیاری کر سکیں۔</sup> حُكَّامُ قیدِ یوں کو طلب کر کے جس پر "حد" (سزا) قائم کرنا ہوتی  
اُسپر حد قائم کرتے بقیہ کو آزاد کر دیتے، تا جر اپنے قرضے ادا کر دیتے، دوسروں  
سے اپنے قرضے وصول کر لیتے۔ (یوں ماہِ رمضان المبارک کا چاند نظر آنے سے قبل ہی  
اپنے آپ کو فارغ کر لیتے) اور رَمَضَانُ شریف کا چاند نظر آتے ہی غسل  
کر کے (بعض حَفَرَات) اعتکاف میں بیٹھ جاتے،" (غُنیۃ الطالبین ج ۱ ص ۲۴۶)

## موجودہ مُسْلِمَانوں کا جذبہ

سُبْحَنَ اللَّهِ عَزَّ وَجَلَّ! پہلے کے مُسْلِمَانوں کو عبادت کا کس قدر رُزُق ہوتا تھا!  
مگر افسوس! آج کل کے مُسْلِمَانوں کو زیادہ تر حُصُولِ مال ہی کا شوق ہے۔ پہلے  
کے مَدْنِی سوچ رکھنے والے مسلمان مُتَبَرِّک ایام میں ربُّ الْاَنَام عَزَّ وَجَلَّ کی  
زیادہ سے زیادہ عبادت کر کے اُس کا قُرْب حاصل کرنے کی کوششیں کرتے تھے  
اور آج کل کے مُسْلِمَان مُبَارَک ایام خُصوصاً ماہِ رمضان شریف میں دنیا کی

ذلیل دولت کمانے کی نئی نئی ترکیبیں سوچتے ہیں۔ اللہ عزوجل اپنے بندوں پر  
مہربان ہو کر نیکیوں کا اجر و ثواب خوب بڑھادیتا ہے۔ لیکن بد نصیب لوگ  
رمضان المبارک میں اپنی اشیاء کا بھاؤ بڑھا کر اپنے ہی مسلمان بھائیوں میں  
لوٹ مار مچا دیتے ہیں۔

اے خاصۂ خاصانِ رُسُل وقتِ دعا ہے

امّت پہ تری آکے عَجَب وقتِ پڑا ہے

فریاد ہے اے کِشتیٰ امّت کے نگہبان

بیڑا یہ تباہی کے قریب آن لگا ہے

**میٹھے میٹھے اسلامی بھائیو!** ہمارے دلوں کے چین، سرور

کوئینں صلی اللہ تعالیٰ علیہ والد سلم ماہ شعبان میں کثرت سے روزے رکھنا پسند فرماتے۔

**نَقْلی روزوں کا پسندیدہ مہینہ**

حضرت سیدنا عبد اللہ بن ابی قیس رضی اللہ تعالیٰ عنہ سے مروی ہے کہ انہوں نے اُم

الْمُؤْمِنِينَ سَيِّدَ الْمُتَّخَا عَلَيْهِ السَّلَامُ یقہ رضی اللہ تعالیٰ عنہا کو فرماتے ہوئے سناء، میرے سرتاج،

صاحبِ معراج اللہ صلی اللہ تعالیٰ علیہ وآلہ وسلم کا پسندیدہ مہینہ شعبانُ المُعْظَم تھا کہ اس میں روزے رکھا کرتے پھر اسے رمضانُ الْمبارَك سے ملا دیتے۔

(ابو داؤد ج ۲ ص ۳۱۹ رقم الحدیث ۲۴۳۱ مطبوعہ دار الفکر بیروت)

حضرت سیدنا امامہ بن زید رضی اللہ تعالیٰ عنہما فرماتے ہیں، ”میں نے عرض کیا، یا رسول اللہ عز و جل و صلی اللہ تعالیٰ علیہ وآلہ وسلم میں دیکھتا ہوں کہ جس طرح آپ صلی اللہ تعالیٰ علیہ وآلہ وسلم شعبان میں روزے رکھتے ہیں اس طرح کسی بھی مہینے میں نہیں رکھتے۔“ فرمایا، ”رجب اور رمضان کے نیچے میں یہ مہینہ ہے، لوگ اس سے غافل ہیں، اس میں لوگوں کے اعمال اللہ ربُّ الْعَالَمِين عز و جل کی طرف اٹھائے جاتے ہیں۔ اور مجھے یہ محبوب ہے کہ میرا عمل اس حال میں اٹھایا جائے کہ میں روزہ دار ہوں۔“ (نسائی رقم الحدیث ۲۳۵۳ ج ۴ ص ۲۰۷ مطبوعہ دار الفکر بیروت)

حضرت سیدنا عائشہ صدیدہ یقہ رضی اللہ تعالیٰ عنہما فرماتی ہیں کہ رسول اللہ عز و جل و صلی اللہ تعالیٰ علیہ وآلہ وسلم شعبان سے زیادہ کسی مہینے میں روزے نہ رکھا کرتے بلکہ پورے شعبان ہی کے روزے رکھ لیا کرتے تھے اور فرمایا کرتے کہ اپنی استطاعت کے

مرطابِ عمل کرو کہ اللہ عزوجل اُس وقت تک اپنا فضل نہیں روکتا جب تک تم اُکتا

نہ جاؤ۔ (صحیح البخاری ج ۲ ص ۲۹۸ رقم الحدیث ۱۹۷۰ مطبوعہ دار الفکر بیروت)

## پورے شعبان کے روزے رکھنا سنت ہے

میٹھے میٹھے اسلامی بھائیو! پورے شعبان المعظم کے روزے رکھنا سنت مبارکہ ہے جیسا کہ بخاری شریف کی روایت میں گزر اس لئے ہو سکے تو ہر سال ورنہ زندگی میں کم از کم ایک بار پورے ماہ شعبان المعظم کے روزے رکھ کر اس سُنت پر بھی عمل کر لینا چاہئے۔

تِری سُنتوں پہ چل کر مری روح جب نکل کر  
صلی اللہ تعالیٰ علیہ وسلم  
چلے تم گلے لگانا مَدْنَى مدینے والے

## مرنے والوں کے نام

حضرت سید مُنا عائشہ صدیقہ رضی اللہ تعالیٰ عنہا فرماتی ہیں، ”تاجدار رسالت صلی اللہ تعالیٰ علیہ وسلم پورے شعبان کے روزے رکھا کرتے تھے۔ فرماتی ہیں، ”کہ میں نے عرض کی، ”یا رسول اللہ عزوجل و صلی اللہ تعالیٰ علیہ وسلم ”کیا سب مہینوں میں

آپ صلی اللہ تعالیٰ علیہ وآلہ وسلم کے نزدیک زیادہ پسندیدہ شعبان کے روزے رکھنا ہے؟، تو محبوب رب العِباد صلی اللہ تعالیٰ علیہ وآلہ وسلم نے ارشاد فرمایا، اللہ عزوجل اس سال مرنے والی ہر جان کو لکھ دیتا ہے اور مجھے یہ پسند ہے کہ میرا وقت رُخصت آئے اور میں روزہ دار ہوں۔“

(مسنون ابو یعلیٰ ج ۴ ص ۲۷۷ رقم الحدیث ۴۸۹۰ مطبوعہ دیار الكتب العلمیہ بیروت)

## بھلائیوں والی راتیں

امُّ المؤمنین حضرت سید نا عائشہ صدیقہ رضی اللہ تعالیٰ عنہا فرماتی ہیں، میں نے نبی کریم، رَعُوف رَحْمٰن علیہ افضل الصُّلُوٰۃ وَ التَّسْلِیم کو فرماتے ہوئے سنا، اللہ عزوجل (خاص طور پر) چار راتوں میں بھلائیوں کے دروازے کھول دیتا ہے۔ (۱) بُقْر عید کی رات (۲) عید الفطر کی رات (۳) شعبان کی پندرہویں رات کے اس رات میں مرنے والوں کے نام اور لوگوں کا رِزق اور (اس سال) حج کرنے والوں کے نام لکھے جاتے ہیں۔ (۴) عَرْفَة (نوذُوا الحجَّ) کی رات۔ اذان (نیجر) تک۔

(الدر المنشور ج ۷ ص ۴۰۲ مطبوعہ دار الفکر بیروت)

## نازک فیصلے

میٹھے میٹھے اسلامی بھائیو! پندرہ شعبان المُعَظَّم کی رات کتنی نازک ہے! نہ جانے قسمت میں کیا لکھ دیا جائے، آہ! بعض اوقات بندہ غفلت میں پڑا رہ جاتا ہے اور اس کے بارے میں کچھ کا کچھ ہو چکا ہوتا ہے۔ پختانچہ ”

غُنِيَّةُ الطَّالِبِينَ ” میں ہے،

”بہت سے گفن ڈھل کر تیار رکھے ہوتے ہیں مگر گفن پہننے والے بازاروں میں گوم پھر رہے ہوتے ہیں، بہت سے لوگ ایسے ہوتے ہیں کہ ان کی قبر میں گھدی ہوئی تیار ہوتی ہیں مگر ان میں وفن ہونے والے خوشیوں میں مشتم ہوتے ہیں۔ بہت سے لوگ ہنس رہے ہوتے ہیں حالانکہ ان کی بلا کت کا وقت قریب آچکا ہوتا ہے۔ بہت سے مکانات کی تعمیر کا کام مکمل ہونے والا ہوتا ہے مگر مالکِ مکان کی موت کا وقت بھی قریب آچکا ہوتا ہے۔“ (غُنِيَّةُ الطَّالِبِينَ ج ۱ ص ۲۵۱)

۶۷

اگاہ اپنی موت سے کوئی بشر نہیں  
سامان سلو برس کا ہے پل کی خبر نہیں

## گناہ‌گاروں پر کرم

سید مُحَمَّد عَلَيْهِ صَلَوةُ اللَّهِ تَعَالَى عَنْهُ سے روایت ہے حضور سراپا نور، فیض گنجور صلی اللہ تعالیٰ علیہ وآلہ وسلم نے فرمایا، ”میرے پاس جبریل (علیہ السلام) آئے اور کہا یہ شعبان کی پندرہ ہویں رات ہے اُسمیں اللہ تعالیٰ جہنم سے اتنوں کو آزاد فرماتا ہے جتنے بُنیٰ کلب کی بکریوں کے بال ہیں مگر کافر اور عداوت والے اور رشته کائیں والے اور (مخنوں سے نیچے) کپڑا لٹکانے والے اور والدین کی نافرمانی کرنے والے اور شراب کے عادی کی طرف نظر رحمت نہیں فرماتا۔

(شعب الأیمان ج ۳ ص ۲۸۳ رقم الحدیث مطبوعہ دار الكتب العلمیہ بیروت)

حضرت سیدنا امام احمد رضی اللہ تعالیٰ عنہ نے حضرت سیدنا عبد اللہ ابن عمر ابن زید رضی اللہ تعالیٰ عنہما سے جو روایت نقل کی اُسمیں قاتل کا بھی ذکر ہے۔

(مسند امام احمد ج ۲ ص ۵۸۹ رقم الحدیث ۶۶۵۳ مطبوعہ دار الفکر بیروت)

حضرت سیدنا مُرزا رضی اللہ تعالیٰ عنہ سے روایت ہے، تاجدار رسالت، سراپا رحمت، محبوب رب العزت عزوجل وصلی اللہ تعالیٰ علیہ وآلہ وسلم نے فرمایا، اللہ عزوجل شعبان

کی پندرہویں شب میں تمام زمین والوں کو بخش دیتا ہے سو اے کافر اور عداوت والے کے۔ (المتحر الرابح ص ۳۷۶ رقم الحدیث ۷۶۹ مطبوعہ دار حضرة بیروت)

## حضرتِ داؤد علیہ السلام کی دعا

امیر المؤمنین حضرت مولی مشکل کشائیہ سید نا علیہ المرتضی، شیر خدا کرم اللہ تعالیٰ وحده انکریم پندرہویں شعبان الموعظم کی رات اکثر باہر تشریف لاتے۔ ایک بار اسی طرح شب براعت میں باہر تشریف لائے اور آسمان کی طرف نظر اٹھا کر فرمایا، ایک مرتبہ اللہ کے نبی حضرت سید ناداؤ دعیٰ نبینا و علیہ الصلوٰۃ والسلام نے پندرہویں شعبان کی رات آسمان کی طرف نگاہ اٹھائی اور فرمایا، یہ وہ وقت ہے کہ اس وقت میں جس شخص نے جو بھی دعا اللہ عز و جل سے مانگی اُسکی دعا اللہ عز و جل نے قبول فرمائی اور جس نے مغفرت طلب کی اللہ عز و جل نے اسکی مغفرت فرمادی بشرطیکہ دعا کرنے والا گھر (یعنی خانہ) نیکس یعنی والا)، جادوگر، کائن، نجومی، (خانم) پولیس والا، حاکم کے سامنے پھیلی ہانے والا، گویا اور باجا بجانے والا نہ ہو، پھر یہ دعا کی **اللَّهُمَّ رَبَّ دَاؤْدَ اغْفِرْ لِمَنْ دَعَكَ فِي هَذِهِ اللَّيْلَةِ أَوْ سُتْغَفِرَكَ فِيهَا** یعنی

اے اللہ عز و جل! اے داؤد (علیہ السلام) کے رب جو اس رات میں تجھ سے دعا کرے یا  
مغفرت طلب کرے تو اُس کو خوش دے۔“  
(مائبت بالسنۃ ص ۳۵۴)

## محروم لوگ

میٹھے میٹھے اسلامی بھائیو! شب برائت بے حد اہم رات ہے  
کہ کوئی نہیں جانتا کہ اس کی قسمت میں کیا لکھ دیا گیا۔ لہذا کسی صورت بے بھی اس  
رات کو غفلت میں نہیں گزارنا چاہئے اس رات خصوصیت کے ساتھ رحمتوں کی  
چھپا چھم بارشیں ہوتی ہیں۔ اس مبارک رات میں اللہ تبارک و تعالیٰ ”بنی کلب،  
کی بکریوں کے بالوں سے بھی زیادہ امتیوں کی مغفرت فرماتا ہے۔ کتابوں میں لکھا  
ہے کہ ”قبیلہ بنی کلب“ قبائل عرب میں سب سے زیادہ بکریاں پالتا تھا۔ آہ!  
کچھ بد نصیب ایسے بھی ہیں جن پر اس شب برائت یعنی چھٹکارا اپانے کی رات بھی  
نہ بخشنے جانے کی وعید ہے چنانچہ حجۃ الاسلام حضرت امام محمد غزالی علیہ رحمۃ اللہ العالی  
فرماتے ہیں (۱) شراب کا عادی (۲) زنا کا عادی (۳) ماں باپ کا نافرمان (۴) قطع  
تعلق کرنے والا (۵) فتنہ باز (۶) چکل خور کی اس رات بخشش نہیں۔ ایک روایت

میں فتنہ باز کی جگہ تصویر یہ بنانے والا آیا ہے۔ (مکاشفۃ القلوب ص ۳۰۴ مطبوعہ دارالكتب العلمیہ بیروت) اسی طرح کاہن، جادوگر، تکبُر کے ساتھ پاجامہ یا تہبید ناخنوں کے نیچے لٹکانے والے، دو مسلمانوں کے درمیان پھوٹ ڈلوانے والے، اور کسی مسلمان سے کینہ رکھنے والے پر بھی اس رات مغفرت کی سعادت سے محرومی کی وعید ہے، چنانچہ تمام مسلمانوں کو چاہئے کہ مُتَذَكِّر ہگنا ہوں میں سے اگر مَعَاذَ اللَّهِ كَسْيَ گناہ میں مُلَوَّث ہوں تو وہ اس شبِ برائعت کے آنے سے پہلے ہی سُچی توبہ کر لیں اور تمام معاملات صاف کر لیں۔

اعلیٰ حضرت، امام اہلسنت، عظیمُ البرَّ کت، مُجددِ دین و ملت، پروانہ شمع رسالت مولیانا شاہ احمد رضا خان علیہ رحمۃ الرحمٰن نے اپنے ایک ارادتمند کو مکتوب شریف روانہ کیا جس کا مضمون مِن وَعْنَ پیش کیا جاتا ہے۔

## پیام امام اہلسنت رضی اللہ تعالیٰ عنہ

شبِ برائعت قریب ہے، اس رات تمام بندوں کے اعمال حضرت عزَّت عزَّو جل میں پیش ہوتے ہیں۔ مولا عزَّو جل بطفیلِ حُسْنٰ پُر نور، شافعِ یومِ النُّشور، علیہ افضل

اصلوٰۃ واسلام مسلمانوں کے ذُنوب (گناہ) مُعاف فرماتا ہے مگر چندان میں وہ دو مسلمان جو باہم دُنیوی وجہ سے رنجش رکھتے ہیں فرماتا ہے، ان کو رہنے دو۔ جب تک آپس میں صلح نہ کر لیں۔ ایک دوسرے کے حقوق ادا کر دیں یا مُعاف کر لیں کہ بِإذْنِهِ تَعَالَى حُقُوقُ الْعِبَادِ سَيَحْلُّنَّ أَعْمَالَ (یعنی اعمالنا مے) خالی ہو کر بارگاہِ عز و جل میں پیش ہوں۔ حقوقِ مولیٰ تعالیٰ کے لئے توبہ صادقة کافی ہے۔ التَّائِبُ مِنَ الذَّنْبِ كَمَنْ لَا ذَنْبَ لَهُ (یعنی گناہ سے توبہ کرنے والا ایسا ہے جیسے اس نے گناہ کیا ہی نہیں) ایسی حالت میں بِإذْنِهِ تَعَالَى ضرور اس شب میں أَمْيَدُ مغفرتِ تامة (تام ممَّة) ہے بشرطِ صحیح عقیدہ۔ وَهُوَ الْغَفُورُ الرَّحِيمُ۔ یہ سنتِ مُصائبِ اخوان (یعنی بھائیوں میں صلح کروانا) و معاافی، حقوقِ بِحَمْدِهِ تعالیٰ یہاں سالہائے دراز سے جب ہی ہے۔ امید ہے کہ آپ بھی وہاں کے مسلمانوں میں اجراء کر کے مَنْ سُنَّ فِي الْإِسْلَامِ سُنَّةً حَسَنَةً فَلَهُ أَجْرٌ هَا وَأَجْرُ مَنْ عَمِلَ بِهَا إِلَى يَوْمِ الْقِيَمَةِ لَا يَنْقُصُ مِنْ أُجُورِهِمْ شَيْ (یعنی جو اسلام میں اچھی راہ نکالے اس کا ثواب ہے اور قیامت تک جو اس پر عمل کریں

ان سے کا ثواب ہمیشہ اسکے نامہ اعمال میں لکھا جائے، بغیر اس کے کہ ان کے ثوابوں میں کچھ ہی آئے۔) کے مصدقہ۔ اور اس فقیر کیلئے عَفْوٰ وَعَافِيَّةٌ دارین کی دعا فرمائیں۔ فقیر آپ کے لئے دُعا کرتا ہے اور کرے گا۔ (ان شاء اللہ عزوجل) سب مسلمانوں کو سمجھا دیا جائے کہ وہاں نہ خالی زبان دیکھی جاتی ہے نہ نفاق پسند ہے۔ صُلُحٌ وَمُعَاافَیٌ سب سچے دل سے ہو۔ وَالسلام

فقیر احمد رضا قادری ازیریلی

## **پندرہ شعبان کا روزہ**

حضرت سید ناعلیٰ الْمُرْتَضَیٰ کرَمُ اللہ تعالیٰ وجہہ الکریم سے مردی ہے کہ نبی کریم، رَءُوفٌ وَرَّحِیْمٌ علیہ افضل الصَّلواتُ وَالثَّسْلیمُ کا فرمانِ عظیم ہے، ”جب پندرہ شعبان کی رات آئے تو اسکی قیام (یعنی عبادت) کرو اور دن میں روزہ رکھو۔ بے شک اللہ تعالیٰ غُرُوبِ آفتاب سے آسمانِ دنیا پر خاص تجلی فرماتا اور کہتا ہے، ”ہے کوئی مجھ سے مغفرت طلب کرنے والا کہ اُسے بخش دوں! ہے کوئی روزی طلب کرنے والا کے اُسے روزی دوں! ہے کوئی مُصیبَت زده کہ اُسے عافیت عطا کروں! ہے

کوئی ایسا! ہے کوئی ایسا! اور یہ اس وقت تک فرماتا ہے کہ فجر طلوع ہو جائے۔“

(شمن ابن ماجہ ج ۲ ص ۱۶۰ رقم الحدیث ۱۳۸۸ مطبوعہ دارالعرفۃ بیروت)

## فائڈے کی بات

شب برائعت میں اعمال نامے تبدیل ہوتے ہیں لہذا ممکن ہو تو چودھویں شعبان المُعَظَّم کو بھی روزہ رکھ لیا جائے تاکہ اعمال نامے کے آخری دن میں بھی روزہ ہو۔ ۴ اشعبان کو عصر کی نماز پڑھکر مسجد میں نفلی اعتکاف کی نیت سے ظہرا جائے تاکہ اعمالنامہ تبدیل ہونے کے آخری لمحات میں مسجد کی حاضری اور اعتکاف لکھا جائے۔

## مغرب کے بعد چھ نوافل

معمولات اولیائے کرام رحْمَهُمُ اللَّهُ سے ہے کہ مغرب کے فرض و سنت وغیرہ کے بعد چھ رکعت نفل (نفان) دو دو رکعت کر کے ادا کئے جائیں۔ پہلی دو رکعتوں سے پہلے یہ نیت کریں، یا اللہ عزوجل ان کی برکت سے درازی عمر بالخیر عطا فرماء۔ اس کے بعد دو رکعت میں یہ نیت

کریں، ”یا اللہ عزوجل ان کی برکت سے بلاوں سے حفاظت فرماء“ اور اس کے بعد والی دو رُکعتوں کیلئے یہ نیت کریں، ”یا اللہ عزوجل ان کی برکت سے اپنے وہ اکسی کا محتاج نہ کر،“ ہر دو رُکعت کے بعد اکیس<sup>۲۱</sup> بار قُل هُوَ اللہُ أَحَد (پوری سورت) یا ایک بار سورۃ یاسین شریف پڑھیں بلکہ ہو سکے تو دونوں ہی پڑھ لیں۔ یہ بھی ہو سکتا ہے کہ ایک اسلامی بھائی یا یاسین شریف بلند آواز سے پڑھیں اور دوسرے خاموشی سے سُنیں۔ اس میں یہ خیال رکھیں کہ دوسرا اس دوران زبان سے یاسین شریف بلکہ کچھ بھی نہ پڑھے۔ ان شاء اللہ عزوجل رات شروع ہوتے ہی ثواب کا انبار لگ جائے گا۔ ہر بار یا یاسین شریف کے بعد ”دُعَاء نصف شعبان“ بھی پڑھیں۔ (یہ دعا آخری صفحے میں ملاحظہ فرمائیں)

### سُلَيْمَانِ مدینہ کی التِجَائِیں

الحمد لله سُلَيْمَانِ مدینہ (رقم الْحُرُوف) کا سالہا سال سے شب براءات میں اوپر بتائے ہوئے طریقے کے مطابق چھٹو افل و تلاوت کا معمول ہے۔ مغرب کے بعد کی جانے والی یہ عبادت نقلی ہے۔ فرض واجب نہیں اور مغرب کے بعد نوافل

و تناؤت کی شریعت میں کہیں مُمانعَت بھی نہیں الہذا ممکن ہو تو تمام اسلامی بھائی اپنی اپنی مساجد میں اس کا اہتمام فرمائیں اور ڈھیروں ثواب کمائیں۔ اسلامی بہنیں اپنے اپنے گھر میں یہ اعمال بجالا بیٹیں۔

## سال بھر جادو سے حفاظت

شَعبانُ الْمُعَظَّمُ کی پندرہویں رات یَرِی (یعنی یَرِی کے درخت) کے سات پتے پانی میں جوش دیکر (جب نہانے کے قابل ہو جائے تو) غسل کرئیں ان شَاءَ اللَّهُ الْعَزِيز عزوجل تمام سال جادو کے اثر سے محفوظ رہیں گے۔

(اسلامی زندگی ص ۱۳۲ امکتبہ اسلامیہ لاہور)

## شب برائت اور قبروں کی زیارت

امُّ الْمُؤْمِنِين حضرت سَيِّدِ الْمُنَّا عَلَيْهِ السَّلَامُ صَدِيقُهُ رَضِيَ اللَّهُ تَعَالَى عَنْهَا فَرِمَاتِی ہیں، میں نے ایک رات سرورِ کائنات شاہِ موجودات صَلَّی اللَّهُ تَعَالَیٰ عَلَیْہِ وآلِہٖ وسَلَّمَ کو نہ دیکھا تو بقیع پاک میں مجھے مل گئے۔ آپ صَلَّی اللَّهُ تَعَالَیٰ عَلَیْہِ وآلِہٖ وسَلَّمَ نے مجھ سے فرمایا، کیا تمہیں اس بات کا ذرخوا کہ اللہ اور اس کا رسول عزوجل و صَلَّی اللَّهُ تَعَالَیٰ عَلَیْہِ وآلِہٖ وسَلَّمَ تمہاری حق تلفی کریں

گے۔ میں نے عرض کیا، یا رسول اللہ عز و جل و صلی اللہ تعالیٰ علیہ وآلہ وسلم! میں نے خیال کیا تھا کہ شاید آپ ازوادج مُطہرات (مُ-ظہر-ہرات) میں سے کسی کے پاس تشریف لے گئے ہوں گے۔ تو آقائے دو جہان، رحمتِ عالمیان، مدینے کے سلطان صلی اللہ تعالیٰ علیہ وآلہ وسلم نے فرمایا، ”بیشک اللہ تعالیٰ شعبان کی پندرہ ہویں رات آسمانِ دُنیا پر تحلی فرماتا ہے، پس قبیلہ بنی کلب کی بکریوں کے بالوں سے بھی زیادہ گنہگاروں کو نکش دیتا ہے۔“

(ترمذی ج ۲ ص ۱۸۳ رقم الحدیث ۷۳۹ مطبوعہ دار الفکر بیروت)

## قبور پر موم بتیاں جلانا

شبِ براءت (بَـرـاـءـة) میں اسلامی بھائیوں کا قبرستان جانا سُكت ہے (اسلامی بہنوں کو شرعاً اجازت نہیں) قبروں پر موم بتیاں نہیں جلا سکتے، ہاں اگر تلاوت وغیرہ کرنا ہو تو ضرورۃُ اُجالا حاصل کرنے کے لئے قبر سے ہٹ کر موم بتی جلا سکتے ہیں، اسی طرح حاضرین کو خوشبو پہنچانے کی لیت سے قبر سے ہٹ کر اگر بتیاں جلانے میں حرج نہیں۔ مزاراتِ اولیاء رحمةُ الله پر چادر چڑھا

نا اور اُس کے پاس چراغ جانا جائز ہے کہ اس طرح لوگ مُتوجہ ہوتے اور ان کے دلوں میں عظمت پیدا ہوتی اور وہ حاضر ہو کر اکتساب (اکنٹ ساب) فیض کرتے ہیں۔ اگر اولیاء اور عوام کی قبریں یکساں رکھی جائیں تو بہت سارے دینی فوائد ختم ہو کر رہ جائیں۔

## آتشبازی کا مُوْجَد کون؟

میثہ میثہ اسلامی بھائیو! الْحَمْدُ لِلّٰهِ عَزَّوَجَلَّ شَبَّ بَرَاءَتْ جَهَنَّمُ کی آگ سے بَرَاءَتْ یعنی پُھڑکارا پانے کی رات ہے۔ مگر آج کل کے مسلمانوں کو نہ جانے کیا ہو گیا ہے کہ وہ آگ سے پُھڑکارا حاصل کرنے کے بجائے خود پیسے خرچ کر کے اپنے لئے آگ یعنی آتشبازی کا سامان خریدتے ہیں اور اس طرح خوب آتشبازی چلا کر اس مقدس رات کا تقدس پامال کرتے ہیں۔ ”اسلامی زندگی“ میں حَكِيمُ الْأُمَّةٍ حضرتِ مفتی احمد یارخان علیہ رحمۃ الرَّحْمَان فرماتے ہیں، ”آتشبازی نمرود بادشاہ نے ایجاد کی جبکہ اس نے حضرت ابراہیم خلیل اللہ علی نبیَا وَ عَلَيْهِ الصَّلَاةُ وَ السَّلَامُ کو آگ میں ڈالا اور آگ گلزار ہو گئی تو

اس کے آدمیوں نے آگ کے آنار بھر کر ان میں آگ لگا کر حضرت خلیل اللہ علیہ السلام کی طرف پھینکئے۔“  
(اسلامی زندگی ص ۶۳)

## آتشبازی حرام ہے

افسوس! آتشبازی کی ناپاک رسم اب مسلمانوں میں زور پکڑتی جا رہی ہے، مسلمانوں کا کروڑ ہا کروڑ روپیہ ہر سال آتشبازی کی نڈ رہ جاتا ہے اور آئے دن یہ خبریں آتی ہیں کہ فُلاں جگہ آتشبازی سے اتنے گھر جل گئے اور اتنے آدمی جل کر مر گئے وغیرہ وغیرہ۔ اس میں جان کا خطرہ، مال کی بر بادی اور مکان میں آگ لگنے کا اندریشہ ہے۔ پھر یہ کام اللہ عزوجل کی نافرمانی بھی ہے۔ حضرت مفتی احمد یار خان علیہ رحمۃ الرحمٰن فرماتے ہیں، ”آتشبازی بنانا، بیچنا، خریدنا اور خریدانا، چلانا اور چلوانا سب حرام ہے۔“  
(اسلامی زندگی ص ۶۴)

تجھے کو شعبانِ معظم کا خُدا یا واسطہ

کمزور جل و صلی اللہ تعالیٰ علیہ وآلہ وسلم

بغش دے ربِ محمد تو مری ہر اک خطا

# دُعَاءِ نصف شعبان لمعظم

بِسْمِ اللّٰهِ الرَّحْمٰنِ الرَّحِيْمِ

اللّٰهُمَّ يَا ذَالِكَمْ يَا ذَالِكَمْ يَا ذَالِكَمْ يَا ذَالِكَمْ  
 الطَّوْلِ وَالْأَعْوَامِ لَهُ إِلٰهٌ أَنْتَ ظَهُورُ الْأَجِيْمِ وَجَارُ  
 الْمُسْتَجِيْرِيْمِ وَأَمَانُ الْخَابِيْرِيْمِ اللّٰهُمَّ إِنِّي كُنْتُ كَتَبْتَنِي  
 عِنْدَكَ فِي أُمُّ الْكِتَابِ شَقِيقًاً وَخُرُوفًاً وَمَطْرُودًاً وَمُقْتَرًاً  
 عَلَىٰ فِي الرِّزْقِ فَاقْعُمُ اللّٰهُمَّ بِفَضْلِكَ شَقَاوَتِي وَخُرُوفِي وَطَرْدِي  
 وَافْتَارَ رُزْقِي وَاشْتَرْتُنِي عِنْدَكَ فِي أُمُّ الْكِتَابِ سَعِيدًاً مَرْزُوقًا  
 مُؤْفَقًاً لِلْخَيْرِيْاتِ فَإِنَّكَ قُلْتَ وَقَوْلُكَ الْحَقُّ فِي كِتَابِكَ الْمُنْزَلِ  
 عَلَىٰ لِسَانِ نَبِيِّكَ الْمُرْسَلِ يَمْحُوا اللّٰهُ مَا يَشَاءُ وَيَبْثِتُ وَعِنْدَهُ  
 أُمُّ الْكِتَابِ اللّٰهُ يَا التَّجَلِيِّ الْأَعْظَمِ فِي لَيْلَةِ النِّصْفِ مِنْ شَهْرِ  
 شَعْبَانَ الْمُكَرَّمِ أَكْرَمُ يُفَرَّقُ فِيهَا كُلُّ أَمْرٍ حَكِيمٌ وَيُبَرَّهُ  
 أَنْ تُكْشِفَ عَنَّا مِنَ الْبَلَاءِ وَالْبَلَوَاءِ مَا نَعْلَمُ وَمَا لَا نَعْلَمُ طَوْلُ  
 أَنْتَ يَهُ أَعْلَمُ مَا لَنَّكَ أَنْتَ الْأَعْزَمُ الْأَكْرَمُ وَصَلَّى اللّٰهُ تَعَالٰى عَلَىٰ  
 سَيِّدِنَا وَحَمِيْدِهِ وَعَلَىٰ أَهْلِهِ وَاصْحَاهِهِ وَسَلَّمَ وَالْحَمْدُ لِلّٰهِ رَبِّ الْعَالَمِيْنِ

ترجمہ؛ اللہ عَزَّوَجَلَّ کے نام سے شروع جو بہت مہربان رحمت والا -

اے اللہ عَزَّوَجَلَّ! اے احسان کرنے والے کہ جس پر احسان نہیں کیا جاتا! اے بڑی شان و شوکت والے!  
 اے فضل و انعام والے! تیرے سوا کوئی معبود نہیں تو پریشان حالوں کا مددگار، پناہ مانگنے والوں کو پناہ  
 اور خوفزدلوں کو امان دینے والا ہے، اے اللہ عَزَّوَجَلَّ! اگر تو اپنے یہاں **أُمُّ الْكِتَاب** (یعنی لوح محفوظ) میں  
 مجھے شقی (یعنی بد بخت) محروم، ذہتکار اھوا اور رِزق میں بیگنگی دیا ہوا لکھ چکا ہو تو اے اللہ عَزَّوَجَلَّ! اپنے فضل  
 سے میری بد بختی، محرومی، ذہت اور رِزق کی بیگنگی کو مٹا دے اور اپنے پاس **أُمُّ الْكِتَاب** میں مجھے خوش بخت،  
 رِزق دیا ہوا اور بھلائیوں کی توفیق دیا ہوا ثابت فرمادے۔ کہ تو نے ہی تیری نازل کی ہوئی کتاب میں تیرے  
 ہی بھیجے ہوئے نبی صَلَّی اللہ تعالیٰ علیہ وآلہ وسلم کی زبان پر فرمایا اور تیرافرمانا حق ہے، اللہ جو چاہے مٹاتا ہے اور  
 شاہست کرتا ہے اور اصل لکھا ہوا اسی کے پاس ہے۔“ (کنز الایمان) خدا یا عَزَّوَجَلَّ! تجلی اعظم کے  
 وسیلہ سے جونھنف شَعْبَانُ الْمُكَرَّم کی (پند روحیں) رات میں ہے کہ جس میں بانٹ دیا جاتا ہے ہر  
 حکمت والا کام اور اٹلیں کر دیا جاتا ہے۔ (یا اللہ!) مصیتتوں اور رنجشوں کو ہم سے دور فرمانا کہ جنہیں ہم جانتے  
 اور نہیں بھی جانتے جبکہ تو انہیں سب سے زیادہ جانے والا ہے۔ بے شک تو سب سے بڑھ کر عزیز اور عزت  
 والا ہے۔ اللہ تعالیٰ ہمارے سردار محمد صَلَّی اللہ تعالیٰ علیہ وآلہ وسلم پر اور آپ صَلَّی اللہ تعالیٰ علیہ وآلہ وسلم کے آل واصحاب  
 رضی اللہ تعالیٰ عنہم پر ذرہ دو سلام بھیجے۔ سب خوبیاں بسب جہانوں کے پالنے والے اللہ عَزَّوَجَلَّ کے لئے ہیں۔